

---

Kaushikabrahmanena Rakshasaya Proktam Sarasvata Stotram

ಕೌಶಿಕಬ್ರಾಹ್ಮಣೇನ ರಾಕ್ಷಸಾಯ ಪ್ರೋಕ್ತಂ ಸಾರಸ್ವತಸ್ತೋತ್ರಂ

Document Information



---

Text title : Kaushikabrahmanena Rakshasaya Proktam Sarasvata Stotram

File name : sArasvatastotraMkaushikabrAhmaNenarAkShasAyaproktam.itx

Category : vishhnu, stotra

Location : doc\_vishhnu

Proofread by : PSA Easwaran

Description/comments : from Vishnudharma Upapurana. Adhyaya 70

Latest update : December 25, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2021

*sanskritdocuments.org*

---

## ಕೌಶಿಕಬ್ರಾಹ್ಮಣೇನ ರಾಕ್ಷಸಾಯ ಪ್ರೋಕ್ತಂ ಸಾರಸ್ವತಸ್ತೋತ್ರಂ



ಶ್ರುಯತಾಂ ತವ ಯಜ್ಞೇಯಸ್ತಥಾನೈಷಾಂ ಚ ಪಾಪಿನಾಂ .  
ಸಮಸ್ತಪಾಪಶುದ್ಧ್ಯರ್ಥಂ ಪುಣ್ಯೋಪಚಯದಂ ಚ ಯತ್ .. 41..  
ಪ್ರಾತರುತ್ಥಾಯ ಸತತಂ ಮಧ್ಯಾಹ್ನೇಹ್ನೇಕ್ಷಯೇನಿ ವಾ .  
ಅಯಂ ಶಸ್ತ್ರಃ ಸದಾ ಜಾಪಃ ಸರ್ವಪಾಪೋಪಶಾಂತಿದಃ .. 42..  
ಹರಿಂ ಕೃಷ್ಣಂ ಹೃಷೀಕೇಶಂ ವಾಸುದೇವಂ ಜನಾರ್ದನಂ .  
ಪ್ರಣತೋನಿಸ್ಮಿ ಜಗನ್ನಾಥಂ ಸ ಮೇ ಪಾಪಂ ವ್ಯಪೋಹತು .. 43..  
ವಿಶ್ವೇಶ್ವರಮಜಂ ವಿಷ್ಣುಮಪ್ರಮೇಯಪರಾಕ್ರಮಂ .  
ಪ್ರಣತೋನಿಸ್ಮಿ ಪ್ರಜಾಪಾಲಂ ಸ ಮೇ ಪಾಪಂ ವ್ಯಪೋಹತು .. 44..  
ವಿಷ್ಣುಮಚ್ಯುತಮೀಶಾನಮನಂತಮಪರಾಜಿತಂ .  
ಪ್ರಣತೋನಿಸ್ಮಿ ಮಹಾತ್ಮಾನಂ ಸ ಮೇ ಪಾಪಂ ವ್ಯಪೋಹತು .. 45..  
ಚರಾಚರಗುರುಂ ನಾಥಂ ಗೋವಿಂದಂ ಶೇಷಶಾಯಿನಂ .  
ಪ್ರಣತೋನಿಸ್ಮಿ ಪರಂ ದೇವಂ ಸ ಮೇ ಪಾಪಂ ವ್ಯಪೋಹತು .. 46..  
ಗೋವರ್ಧನಧರಂ ಧೀರಂ ಗೋಬ್ರಾಹ್ಮಣಹಿತೇ ಸ್ಥಿತಂ .  
ಪ್ರಣತೋನಿಸ್ಮಿ ಗದಾಪಾಣಿಂ ಸ ಮೇ ಪಾಪಂ ವ್ಯಪೋಹತು .. 47..  
ಶಂಖಿನಂ ಚಕ್ರಿಣಂ ಶಾಂತಂ ಶಾರ್ಙ್ಗಣಂ ಸ್ವರ್ಗರಂ ಪರಂ .  
ಪ್ರಣತೋನಿಸ್ಮಿ ಪತಿಂ ಲಕ್ಷ್ಮಾಃ ಸ ಮೇ ಪಾಪಂ ವ್ಯಪೋಹತು .. 48..  
ದಾಮೋದರಮುದಾರಾಕ್ಷಂ ಪುಂಡರೀಕಾಕ್ಷಮವ್ಯಯಂ .  
ಪ್ರಣತೋನಿಸ್ಮಿ ಸ್ತುತಂ ಸ್ತುತ್ಯೈಃ ಸ ಮೇ ಪಾಪಂ ವ್ಯಪೋಹತು .. 49..  
ನಾರಾಯಣಂ ನರಂ ಶೌರಿಂ ಮಾಧವಂ ಮಧುಸೂದನಂ .  
ಪ್ರಣತೋನಿಸ್ಮಿ ಧರಾಧಾರಂ ಸ ಮೇ ಪಾಪಂ ವ್ಯಪೋಹತು .. 50..  
ಕೇಶವಂ ಕೇಶಿಕಂತಾರಂ ಕಂಸಾರಿಷ್ಣನಿಸೂದನಂ .  
ಪ್ರಣತೋನಿಸ್ಮಿ ಚತುರ್ಬಾಹುಂ ಸ ಮೇ ಪಾಪಂ ವ್ಯಪೋಹತು .. 51..  
ಶ್ರೀವತ್ಸವಕ್ಷಸಂ ಶ್ರೀಶಂ ಶ್ರೀಧರಂ ಶ್ರೀನಿಕೇತನಂ .  
ಪ್ರಣತೋನಿಸ್ಮಿ ಶ್ರಿಯಃ ಕಾಂತಂ ಸ ಮೇ ಪಾಪಂ ವ್ಯಪೋಹತು .. 52..  
ಯಮೀಶಂ ಸರ್ವಭೂತಾನಾಂ ಧ್ಯಾಯಂತಿ ಯತಯೋಕ್ಷರಂ .  
ವಾಸುದೇವಮನಿರ್ದೇಶ್ಯಂ ತಮಸ್ಮಿ ಶರಣಂ ಗತಃ .. 53..

ಸಮಸ್ತಾಲಂಬನೇಭ್ಯೋಽಯಂ ಸಂಹೃತ್ಯ ಮನಸೋ ಗತಿಂ .  
ಧ್ಯಾಯಂತಿ ವಾಸುದೇವಾಖ್ಯಂ ತಮಸ್ಮಿ ಶರಣಂ ಗತಃ .. 54..  
ಸರ್ವಗಂ ಸರ್ವಭೂತಂ ಚ ಸರ್ವಸ್ಯಾಧಾರಮೀಶ್ವರಂ .  
ವಾಸುದೇವಂ ಪರಂ ಬ್ರಹ್ಮ ತಮಸ್ಮಿ ಶರಣಂ ಗತಃ .. 55..  
ಪರಮಾತ್ಮಾನಮವ್ಯಕ್ತಂ ಯಂ ಪ್ರಯಾಂತಿ ಸುಮೇಧಸಃ .  
ಕರ್ಮಕ್ಷಯೇಽಕ್ಷಯಂ ದೇವಂ ತಮಸ್ಮಿ ಶರಣಂ ಗತಃ .. 56..  
ಪುಣ್ಯಪಾಪವಿನಿರ್ಮುಕ್ತಾ ಯಂ ಪ್ರವಿಶ್ಯ ಪುನರ್ಭವಂ .  
ನ ಯೋಗಿನಃ ಪ್ರಾಪ್ನುವಂತಿ ತಮಸ್ಮಿ ಶರಣಂ ಗತಃ .. 57..  
ಬ್ರಹ್ಮಾ ಭೂತ್ವಾ ಜಗತ್ಸರ್ವಂ ಸದೇವಾಸುರಮಾನುಷಂ .  
ಯಃ ಸೃಜತ್ಯಚ್ಯುತೋ ದೇವಸ್ತಮಸ್ಮಿ ಶರಣಂ ಗತಃ .. 58..  
ಬ್ರಹ್ಮತ್ವೇ ಯಸ್ಯ ವಕ್ತ್ರೇಭ್ಯಶ್ಚತುರ್ವೇದಮಯಂ ವಪುಃ .  
ಸೂತಂ ಪ್ರಭೋ ಪುರಾ ಜಜ್ಞೇ ತಮಸ್ಮಿ ಶರಣಂ ಗತಃ .. 59..  
ಬ್ರಹ್ಮರೂಪಧರಂ ದೇವಂ ಜಗದ್ರೋನಿಂ ಜನಾರ್ದನಂ .  
ಸೃಷ್ಟ್ವತ್ವೇ ಸಂಸ್ಥಿತಂ ಸೃಷ್ಟ್ವಾ ಪ್ರಣತೋಽಸ್ಮಿ ಸನಾತನಂ .. 60..  
ಯಃ ಪಾತಿ ಸೃಷ್ಟಂ ಚ ವಿಭುಃ ಸ್ಥಿತಾವಸುರಸೂದನಃ .  
ತಮಾದಿಪುರುಷಂ ವಿಷ್ಣುಂ ಪ್ರಣತೋಽಸ್ಮಿ ಸನಾತನಂ .. 61..  
ಧೃತಾ ಮಹೀ ಹತಾ ದೈತ್ಯಾಃ ಪರಿತ್ರಾತಾಸ್ತಥಾಮರಾಃ .  
ಯೇನ ತಂ ವಿಷ್ಣುಮಾದ್ಯೇಶಂ ಪ್ರಣತೋಽಸ್ಮಿ ಸನಾತನಂ .. 62..  
ಯಜ್ಞೈರ್ಯಜಂತಿ ಯಂ ವಿಪ್ರಾ ಯಜ್ಞೇಶಂ ಯಜ್ಞಭಾವನಂ .  
ತಂ ಯಜ್ಞಪುರುಷಂ ವಿಷ್ಣುಂ ಪ್ರಣತೋಽಸ್ಮಿ ಸನಾತನಂ .. 63..  
ವರ್ಣಾಶ್ರಮಾನ್ಸಿ ತಾವಾದ್ಯೋ ಯಃ ಸ್ಥಾಪಯತಿ ವರ್ತಮನಿ .  
ತಮಾದಿಪುರುಷಂ ವಿಷ್ಣುಂ ಪ್ರಣತೋಽಸ್ಮಿ ಸನಾತನಂ .. 64..  
ಕಲ್ಪಾಂತೇ ರುದ್ರರೂಪೋ ಯಃ ಸಂಹರತ್ಯಖಿಲಂ ಜಗತ್ .  
ತಮಾದಿಪುರುಷಂ ವಿಷ್ಣುಂ ಪ್ರಣತೋಽಸ್ಮಿ ಜನಾರ್ದನಂ .. 65..  
ಪಾತಾಲವೀಧೀಭೂರಾದೀಂಸ್ತಥಾ ಲೋಕಾನ್ವಿಭರ್ತಿ ಯಃ .  
ತಮಂತಪುರುಷಂ ವಿಷ್ಣುಂ ಪ್ರಣತೋಽಸ್ಮಿ ಜನಾರ್ದನಂ .. 66..  
ಸಂಭಕ್ಷಯಿತ್ವಾ ಸಕಲಂ ಯಥಾ ಸೃಷ್ಟಮಿದಂ ಜಗತ್ .  
ಯೋ ನೃತ್ಯತ್ಯತಿರೌದ್ರಾತ್ಮಾ ಪ್ರಣತೋಽಸ್ಮಿ ಜನಾರ್ದನಂ .. 67..  
ಸುರಾಸುರಾಃ ಪಿತೃಗಣಾ ಯಕ್ಷಗಂಧರ್ವರಾಕ್ಷಸಾಃ .  
ಯಸ್ಯಾಂಶಭೂತಾ ದೇವಸ್ಯ ಸರ್ವಗಂ ತಂ ನಮಾಮ್ಯಹಂ .. 68..  
ಸಮಸ್ತದೇವಾಃ ಸಕಲಾ ಮಾನುಷಾಣಾಂ ಚ ಜಾತಯಃ .  
ಯಸ್ಯಾಂಶಭೂತಾ ದೇವಸ್ಯ ಸರ್ವಗಂ ತಂ ನಮಾಮ್ಯಹಂ .. 69..

ವೃಕ್ಷಗುಲ್ಮಾದಯೋ ಯಸ್ಯ ತಥಾ ಪಶುಮೃಗಾದಯಃ .  
 ಏಕಾಂಶಭೂತಾ ದೇವಸ್ಯ ಸರ್ವಗಂ ತಂ ನಮಾಮ್ಯಹಂ .. 70..  
 ಯಸ್ಮಾನ್ನಾನ್ಯತ್ವರಂ ಕಿಂಚಿದ್ಯಸ್ಮಿನ್ನರ್ವಂ ಮಹಾತ್ಮನಿ .  
 ಯಃ ಸರ್ವಮವ್ಯಯೋಽನಂತಃ ಸರ್ವಗಂ ತಂ ನಮಾಮ್ಯಹಂ .. 71..  
 ಯಥಾ ಸರ್ವೇಷು ಭೂತೇಷು ಸ್ಥಾವರೇಷು ಚರೇಷು ಚ .  
 ವಿಷ್ಣುರೇವ ತಥಾ ಪಾಪಂ ಮಮಾಶೇಷಂ ಪ್ರಣಶ್ಯತು .. 72..  
 ಯಥಾ ವಿಷ್ಣುಮಯಂ ಸರ್ವಂ ಯತ್ಸರ್ವೇಂದ್ರಿಯಗೋಚರಂ .  
 ಯಚ್ಚ ಜ್ಞಾನಪರಿಚ್ಛೇದ್ಯಂ ಪಾಪಂ ನಶ್ಯತು ಮೇ ತಥಾ .. 73..  
 ಪ್ರವೃತ್ತಂ ಚ ನಿವೃತ್ತಂ ಚ ಕರ್ಮ ವಿಷ್ಣುಮಯಂ ಯಥಾ .  
 ಅನೇಕಜನ್ಮಕರ್ಮೋತ್ಥಂ ಪಾಪಂ ನಶ್ಯತು ಮೇ ತಥಾ .. 74..  
 ಯನ್ನಿಶಾಯಾಂ ತಥಾ ಪ್ರಾತರ್ಯಚ್ಚ ಮಧ್ಯಾಪರಾಹ್ನಯೋಃ .  
 ಸಂಧ್ಯಯೋಶ್ಚ ಕೃತಂ ಪಾಪಂ ಕರ್ಮಣಾ ಮನಸಾ ಗಿರಾ .. 75..  
 ತಿಷ್ಠತಾ ವ್ರಜತಾ ಯಚ್ಚ ಶಯ್ಯಾಸನಗತೇನ ಚ .  
 ಕೃತಂ ಯದಶುಭಂ ಕರ್ಮ ಕಾಯೇನ ಮನಸಾ ಗಿರಾ .. 76..  
 ಅಜ್ಞಾನತೋ ಜ್ಞಾನತೋ ವಾ ವಾಸುದೇವಸ್ಯ ಕೀರ್ತನಾತ್ .  
 ತತ್ಸರ್ವಂ ವಿಲಯಂ ಯಾತು ತೋಯಸ್ಥಂ ಲವಣಂ ಯಥಾ .. 77..  
 ಪರದಾರಪರದ್ರವ್ಯವಾಂಭಾದ್ರೋಹೋದ್ಭವಂ ಚ ಯತ್ .  
 ಪರಿಪೀಡೋದ್ಭವಂ ನಿಂದಾಂ ಕುರ್ವತೋ ಯನ್ಮಹಾತ್ಮನಾಂ .. 78..  
 ಯಚ್ಚ ಭೋಜ್ಯೇ ತಥಾ ಪೇಯೇ ಯಚ್ಚ ಕಂಡೂಯನಾದಿಷು .  
 ತದ್ಯಾತು ವಿಲಯಂ ತೋಯೇ ಯಥಾ ಲವಣಭಾಜನಂ .. 79..  
 ಯದ್ಬಾಲ್ಯೇ ಯಚ್ಚ ಕೌಮಾರೇ ಯತ್ಪಾಪಂ ಯೌವನೇ ಮಮ .  
 ವಯಃಪರಿಣತೌ ಯಚ್ಚ ಯಚ್ಚ ಜನ್ಮಾಂತರೇಷು ಮೇ .. 80..  
 ತನ್ನಾರಾಯಣಗೋವಿಂದಹರಿಕೃಷ್ಣೇಶಕೀರ್ತನಾತ್ .  
 ಪ್ರಯಾತು ವಿಲಯಂ ತೋಯೇ ಯಥಾ ಲವಣಭಾಜನಂ .. 81..  
 ವಿಷ್ಣವೇ ವಾಸುದೇವಾಯ ಹರಯೇ ಕೇಶವಾಯ ಚ .  
 ಜನಾರ್ದನಾಯ ಕೃಷ್ಣಾಯ ನಮೋ ಭೂಯೋ ನಮೋ ನಮಃ .. 82..  
 ಇದಂ ಸಾರಸ್ವತಂ ಸ್ತೋತ್ರಮಶೇಷಾಘವಿನಾಶನಂ .  
 ಪಠತಾಂ ಶೃಣ್ವತಾಂ ಚೈವ ಸರ್ವಪಾಪವಿನಾಶನಂ .. 83..  
 ಇದಂ ಯಃ ಪ್ರಾತರುತ್ಥಾಯ ಪ್ರಣಿಪತ್ಯ ಜನಾರ್ದನಂ .  
 ಜಪತ್ಯೈಕಮನಾಃ ಪಾಪಂ ಸಮಸ್ತಂ ಸ ವ್ಯಪೋಹತಿ .. 84..  
 ಯಸ್ತು ಸಂವತ್ಸರಂ ಪೂರ್ಣಂ ಸಾಯಂ ಪ್ರಾತಃ ಸಮಾಹಿತಃ .  
 ಜಪತ್ಯೈತನ್ನರಃ ಪುಣ್ಯಂ ಕೃತ್ವಾ ಮನಸಿ ಕೇಶವಂ .. 85..

ಶಾರೀರಂ ಮಾನಸಂ ವಾಗ್ಜಂ ಜ್ಞಾನತೋಽಜ್ಞಾನತೋಽಪಿ ವಾ .  
ಕೃತಂ ತೇನ ತು ಯತ್ಪಾಪಂ ಸಪ್ತಜನ್ಮಾಂತರಾಣಿ ವೈ .. 86..  
ಮಹಾಪಾತಕಮಲ್ಪಂ ವಾ ತಥಾ ಯಚ್ಛೋಪಪಾತಕಂ .  
ಸಕಲಂ ನಾಶಯತ್ಯೇತತ್ತಥಾನ್ಯತ್ಪುಣ್ಯಮೃಚ್ಛತಿ .. 87..  
ವಿಪ್ರಾಯ ಸುವಿಶಿಷ್ಟಾಯ ತಿಲಪಾತ್ರಾಣಿ ಷೋಡಶ .  
ಅಹನ್ಯಹನಿ ಯೋ ದದ್ಯಾತ್ಪರತ್ಯೇತಚ್ಚ ತತ್ಸಮಂ .. 88..  
ಅವಿಪ್ಲವಮತಿಶ್ಚಾಂತೇ ಸಂಪ್ರಾಪ್ಯ ಸ್ಮರಣಂ ಹರೇಃ .  
ವಿಷ್ಣುಲೋಕಮವಾಪ್ನೋತಿ ಸತ್ಯಮೇತನ್ಮಯೋದಿತಂ .. 89..  
ಯಥೈನಂ ಪಠತಿ ನಿತ್ಯಂ ಸ್ತವಂ ಸಾರಸ್ವತಂ ಪುಮಾನ್  
ಅಪಿ ಪಾಪಸಮಾಯುಕ್ತೋ ಮೋಕ್ಷಂ ಪ್ರಾಪ್ನೋತ್ಯಸಾವಪಿ  
ಯಥೈತತ್ಸತ್ಯಮುಕ್ತಂ ಮೇ ನಾತ್ರಾಲ್ಪಮಪಿ ವೈ ಮೃಷಾ .  
ರಾಕ್ಷಸಗ್ರಸ್ತಸರ್ವಾಂಗಂ ತಥಾ ಮಾಮೇಷ ಮುಂಚತು .. 90..  
ಇತಿ ವಿಷ್ಣುಧರ್ಮೇಷು ಸಪ್ತತಿತಮೋಽಧ್ಯಾಯಾಂತರ್ಗತಂ ಕೌಶಿಕಬ್ರಾಹ್ಮಣೇನ  
ರಾಕ್ಷಸಾಯ  
ಪ್ರೋಕ್ತಂ ಸಾರಸ್ವತಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

---

*Kaushikabrahmanena Rakshasaya Proktam Sarasvata Stotram*

pdf was typeset on December 25, 2021

Please send corrections to [sanskrit@cheerful.com](mailto:sanskrit@cheerful.com)

